

(افکار امام خمینیؑ)
مسلمانوں کے درمیان قرآن کی تہائی

* سید رمیز الحسن موسوی

srhm2000@yahoo.com

کلیدی کلمات: مہجوریت، استبداد، جمال الدین، خمینی، قرآنی اصطلاحات، ثقیلین، دین اور سیاست میں جدائی۔

خلاصہ

تفسرین نے "بھرت" کے لغوی معنی کو مد نظر رکھتے ہوئے مہجوریت کا معنی قرآن کو قبول کرنے کے بعد اسے ترک کرنا لیا ہے۔ قرآن نے رسول اللہ ﷺ کی زبان سے اپنی مہجوریت (تہائی) کی طرف ہماری توجہ دلائی ہے۔ امام علیؑ نے بھی نجع البلاغہ میں قرآن کی تہائی کا مرثیہ پڑھا ہے۔ گویا آپ آخری زمانے میں قرآن کی مہجوریت کو اپنی آنکھوں سے دیکھ رہے تھے۔ قرآن کی اس تہائی کا ہدایت کردہ ہر دور کے مسلمان مفکرین نے بھی کیا اور اسے امت مسلمہ کا زوال و انحطاط کا سبب قرار دیا ہے۔

تاریخی لحاظ سے سید جمال الدین افغانیؑ نے قرآن کی تہائی کو بہت نمایاں صورت میں پیش کیا۔ اُن کے بعد چودھویں صدی کے شروع میں امام خمینیؑ نے اپنی انتہائی تحریک کے دوران ہر تحریر و تقریر اور گفتگو میں قرآن کی مہجوریت کا اظہار کیا اور قرآن کریم کو صدیوں پرانی تہائی سے نکالنے اور قرآن کی طرف بازگشت کے لئے سببیہ جدوجہد کی ہے۔ انہوں نے اسلامی انتہاء کی علمی بنیادیں قرآن مجید علی پر استوار کیں۔ لہذا حضرت امام خمینیؑ وہ منفرد شخصیت ہیں جنہوں نے اور آج اُن کی اس جدوجہد کے اثرات علمی و عملی میدان میں نظر آرہے ہیں۔ ایران کے اسلامی انتہاء نے بہت سی قرآنی اصطلاحات کا احیاء کیا۔ اس مقالے میں امام امت کے انہی بیانات اور فرمائیں کو جمع کرنے کی سعی کی گئی ہے۔

* مدیر مجلہ سہ ماہی "نور معرفت" نور الہدی امرکز تحقیقات (نمٹ)، بھارہ ہاؤ، اسلام آباد۔

مقدمہ

مسلمانوں کے درمیان قرآن کی مجبوریت (تہائی) کا موضوع صدیوں پر انا ہے، رسول اللہ ﷺ کے زمانے میں بھی اس موضوع پر بحث ہوتی رہی ہے جس کی واضح ترین دلیل سورہ فرقان کی آیت نمبر ۳۰ ہے، جس کے مطابق رسول اللہ ﷺ قیامت کے دن اللہ تعالیٰ کی بارگاہ میں شکایت کریں گے کہ میری قوم نے قرآن کو تہائی چھوڑ دیا :

وَقَالَ الرَّسُولُ يَا أَرْبَعَةَ قَوْمٍ أَتَكُنْدُوا هَذَا الْقُرْآنَ مَهْجُورًا۔

لیعنی "اور رسول ﷺ عرض کریں گے : اے رب ! ہیئتک میری قوم نے اس قرآن کو بالکل ہی چھوڑ رکھا تھا۔"

اگرچہ بعض مفسرین نے مجبوریت قرآن سے مراد مشرکین کی طرف سے قرآن کی آیات کو جھوٹ اور ہندیان قرار دینا لیا ہے اور کچھ مفسرین کے مطابق مشرکین کا دعوت پنجبر کو قبول نہ کرنا قرآن کو مجبور کرنے کے متراود ہے؛ لیکن بہت سے مفسرین نے "ہجرت" کے لغوی معنی 'کو مد نظر رکھتے ہوئے' اس کا معنی 'قرآن کو قبول کرنے کے بعد اسے ترک کرنا اور اس سے دور ہونا' لیا ہے اور اس معنی میں ہر زمانے کے مسلمان شامل ہیں۔

حضرت امیر المؤمنین علی علیہ السلام نے بھی اسی معنی 'کو مد نظر رکھتے ہوئے اپنے بعد اسلامی معاشرے کی افسوسناک صورت حال کا جو نقشہ کھینچا ہے اس کے مطابق قرآن لوگوں کے درمیان مجبور اور تہا ہو جائے گا۔ اس سلسلے میں امام علیہ السلام ایک خطبے میں فرماتے ہیں :

"میرے بعد تم پر ایک ایسا دور آنے والا ہے جس میں حق بہت پوشیدہ اور باطل بہت نمایاں ہو گا اور اللہ اور رسول پر افتراق پر وازی کا ذرور ہو گا، اس زمانہ والوں کے نزدیک قرآن سے زیادہ کوئی بے قیمت چیز نہ ہو گی جبکہ اس طرح پیش کیا جائے گا جیسے پیش کرنے کا حق ہے اور اس قرآن سے زیادہ ان میں کوئی مقبول اور قیمتی چیز نہیں ہو گی۔ اس وقت جبکہ اس کی آیتوں کا بے محل استعمال کیا جائے گا اور (ان کے) شہروں میں نیکی سے زیادہ کوئی برائی اور برائی سے زیادہ کوئی نیکی نہیں ہو گی، چنانچہ قرآن کا باراٹھانے والے اسے چھینک کر الگ کریں گے اور حفظ کرنے والے اس کی (تعلیم) بھلا بیٹھیں گے اور قرآن اور قرآن والے (المبیت) بے گھر اور بے در ہوں

گے اور ایک ہی راہ میں ایک دوسرے کے ساتھی ہوں گے انہیں کوئی پناہ دینے والا نہ ہو گا۔ وہ (بظاہر) لوگوں میں ہوں گے؛ مگر ان سے الگ تھلگ، ان کے ساتھ ہوں گے مگر بے تعلق اس لیے کہ گمراہی ہدایت سے سازگار نہیں ہو سکتی۔

اگرچہ وہ یجھا ہوں، لوگوں نے تفرقد پر داڑی پر تو اتفاق کر لیا ہے اور جماعت سے کٹ گئے ہیں گویا کہ وہ کتاب کے پیشوائیں کتاب ان کی پیشوائی نہیں، ان کے پاس تو صرف قرآن کا نام رہ گیا ہے اور صرف اس کے خطوط و نقوش کو پہچان سکتے ہیں۔ اس آنے والے دور سے پہلے وہ نیک بندوں کو طرح طرح کی اذیتیں پہنچا کچے ہوں گے اور اللہ کے متعلق ان کی سچی باتوں کا نام بھی بہتان رکھ دیا ہو گا اور نیکیوں کے بدالے میں انہیں بری سزا میں دی ہوں گی۔ (۱)

امام علیہ السلام کے اس خطبے سے معلوم ہوتا ہے کہ گویا حضرت مسلمانوں کی آخری صدیوں میں حالت کو اپنی آنکھوں سے دیکھ رہے ہیں اور قرآن کی مہوریت اور کسمپرسی کا مشاہدہ کر رہے ہیں، مسلمانوں کی اس حالت کا کم از کم نتیجہ مسلمانوں کے زوال اور انحطاط کی شکل میں سامنے آتا ہے جس کا تسلسل ابھی تک باقی ہے۔ قرآن سے دوری اور مسلمانوں کے درمیان کتاب اللہ کی تہائی و مہوریت کے بارے میں ہر دور کے مسلمان مفکرین کی فریادیں بلند ہوتی نظر آتی ہیں۔

اگرچہ بعض افراد نے یورپ میں رنسانس کے نتیجے میں پیدا ہونے والے افکار کی بنا پر "دین پسندی" کو مسلمانوں کے زوال کا سبب قرار دیا ہے اور دین سے دوری کو ہی مسلمانوں کی ترقی اور پیش رفت کا حقیقی سبب جانا ہے؛ لیکن اس کے مقابلے میں امت مسلمہ کے اکثر دردمند مفکرین اور رہنماؤں نے مسلمانوں کے زوال اور عقب ماندگی کے دوڑے اسباب یعنی "داخلی استبداد" اور "بیرونی استعمار" کے ساتھ ساتھ قرآن اور اصیل اسلامی تعلیمات سے دوری کو بھی مسلمانوں کے زوال کی بنیاد قرار دیا ہے؛ لہذا مسلمانوں کو اس مشکل سے نکلنے کے لئے تیر ہوئیں صدی بھری کے اوآخر میں مسلمان مصلحین کے درمیان اصیل اسلامی تعلیمات اور قرآن کی طرف بازگشت کا نظریہ اجرا گر ہونے لگا کہ جس کی وجہ سے پوری دنیا کے مسلمانوں میں قرآن کی طرف رجوع کرنے کی دعوت عام ہونے لگی اور قرآن کی جانب بازگشت کے ذریعے امت میں بیداری پیدا کرنے کی کوششیں شروع ہو گئیں۔ اس دور کے اکثر مسلمان

رہنماؤں نے استبداد اور استعمار کے مقابلے میں مسلمانوں کو استقامت اور قیام کرنے کا سب سے پہلا قدم قرآن کی تعلیمات کی طرف پلٹئے کو قرار دیا۔ (۲)

تاریخی لحاظ سے دیکھا جائے تو اس سلسلے میں سب سے جامع اور حکام آواز سید جمال الدین اسد آبادی المعرف جمال الدین افغانی کی تھی جنہوں نے وحدت مسلمین کے قرآنی نظریہ کو احیاء کرنے کی جدوجہد شروع کی اور اتحاد بین اسلامیں کے ذریعے ایک جامع دینی نظام تشکیل دینے کی کوشش کی۔ سید جمال الدین اسد آبادی مر حوم کی تمام تقریروں اور تحریروں نیز اصلاحی اقدامات میں قرآن کے سامنے میں وحدت و اتحاد بین اسلامیں کی دعوت نظر آتی ہے جس کے لئے ان کے جاری کردہ جریدے ۱۱ عروۃ الوثقی ۱۱ کی فائلیں دیکھی جاسکتی ہیں۔ انہوں نے اندر و فی استبداد اور بیرونی سامراج کے خلاف مسلمانوں کو بیدار کرنے کے لئے قرآنی تعلیمات سے بھرپور استفادہ کیا اور اُمت مسلمہ کو بیدار کرنے کی سعی کی۔ سید جمال نے اس مقصد کے لئے پورے عالم اسلام کا سفر کیا اور قرآنی تعلیمات کی برکت سے وہ جہاں بھی جاتے تھے، مسلمانوں میں انقلابی افکار پیدا کر دیتے تھے۔

قرآن کو مہجوریت سے نکالنے اور کتاب اللہ کی طرف مسلمانوں کی بازگشت کی یہ تحریک گذشتہ چند دیائیوں تک جاری رہی؛ اگرچہ علمی اور نظریاتی لحاظ سے یہ تحریک دنیاۓ اسلام کے ایک بڑے حصے کو متاثر کرتی رہی ہے اور بر صفائی، افغانستان، ایران، مصر، ترکی، شام، لبنان سے لے کر مصر اور شمالی افریقہ تک مسلمان عوام قرآن کی طرف بازگشت کی اس تحریک سے متاثر نظر آتے ہیں؛ لیکن عملی اور سیاسی و اجتماعی میدان میں اس تحریک کا کوئی خاطر خواہ نتیجہ سامنے نہیں آیا یہاں تک کہ چودھویں صدی کے شروع میں ”مکتب امام حسین“ نے قرآن کو صدیوں پرانی مہجوریت، تہائی اور کمپرسی سے نکالنے کے لئے کرہمت باندھی اور احیائے اسلام و قرآن کی تحریک نے پوری دنیا کے سیاسی اعداد و شمار میں تحول برپا کر دیا۔

معاصر علمی، سیاسی اور دینی شخصیات میں حضرت امام حسینؑ و منفرد شخصیت ہیں جنہوں نے اُمت مسلمہ کی قرآن کی طرف بازگشت کے لئے سنبھال جدو جہد کی ہے اور آج ان کی اس جدوجہد کے ثرات علمی و عملی میدان میں نظر آرہے ہیں۔ حضرت امام اُمّتؑ نے عصر حاضر کی طاغوتی قوتوں کے خلاف جو قیام کیا اور اسلامی انقلاب برپا کیا ہے، اس کے علمی مبادیات اور نظریات قرآن مجید ہی سے لی گئی جو لوگ اسلامی

انقلاب کی سیاسی اور علمی تاریخ سے آگاہ ہیں وہ اچھی طرح جانتے ہیں کہ اس انقلاب نے بہت سی قرآنی اصطلاحات کا احیاء کیا ہے اور قرآنی فرہنگ کو مسلمانوں کے درمیان زندہ کرنے کا کارنامہ انجام دیا ہے۔ اس وقت طاغوت، جہاد، مستعفین، مشرکین سے برائت، توحید، حزب اللہ اور شہید و شہادت جیسے بیسیوں قرآنی مفہومیں مسلمانوں کے درمیان زندہ ہو چکے ہیں؛ جن سے سوائے دینی علوم سے آشنا لوگوں کے عام مسلمان بے خبر تھے یا بے توجی کا شکار تھے لیکن اسلامی انقلاب کے بعد دنیاۓ اسلام کا بچہ بچہ ان قرآنی مفہومیں کی طرف متوجہ نظر آتا ہے، حتیٰ دشمنان اسلام بھی حقیقی مجاہدین اسلام کی جدوجہد کو غیر موثر بنانے کے لئے جہاد جیسے قرآنی مفہوم کا من پسند معنی استعمال کرنے پر مجبور ہو چکے ہیں، جس کی واضح مثالیں، القاعدہ، طالبان اور اب داعش جیسے جہادی گروہوں کا وجود ہے جو دشمنان اسلام اور عالمی طاغوت کے مفادات میں قرآنی مفہومیں کو مسخ کر کے پیش کر رہے ہیں۔

حضرت امام شعبیؒ کی تمام تر سیاسی جدوجہد قرآن کے احیاء اور قرآنی ثقافت کو زندہ کرنے کے لئے تھی جس کا اظہار انہوں نے اپنی انقلابی تحریک کے دوران ہر تحریر و تقریر اور گفتگو میں کیا ہے، یہاں ہم نے امام امت کے انہی بیانات اور فرمائیں کو جمع کرنے کی سعی ہے جن میں انہوں نے قرآن کے احیاء کی بات کی ہے اور امت مسلمہ کے درمیان قرآن کے محبور اور تہبا ہونے کا مرثیہ پڑھا ہے۔ امام امت نے ہر مقام اور ہر موقع پر قرآن کی کسی پریاد بلند کی ہے اور مسلمانوں کو قرآنی تعلیمات کی طرف لوٹنے کی تاکید کی ہے، اس سلسلے میں امام امت کے ایک ایک لکھے سے در دریخ جھلکتا ہوا نظر آتا ہے اور امام امت مسلمہ کی موجودہ ناگفتہ بہ حالت کا سب سے بڑا سبب مسلمانوں کی قرآن سے بے اعتنائی قرار دیئے ہیں۔

قرآن واللہ بیت کی تہائی

حضرت امام پیغمبر اسلام ﷺ کی اُس وصیت پر ایمان رائخ رکھتے ہیں کہ جس میں پیغمبر اکرم ﷺ نے اپنی امت کو اپنے بعد "شقین" یعنی قرآن اور عترت اہل بیت سے تمکن کرنے کی تاکید فرمائی ہے۔ اس سلسلے میں امام اپنے سیاسی واللہ وصیت نامے میں ایک مقام پر فرماتے ہیں:

"میں اس مقام پر مناسب سمجھتا ہوں کہ "شقین" کے بارے میں مذکور دوں؛ لیکن ان کے غیبی، معنوی اور عرفانی مقامات کی حیثیت سے نہیں، کیونکہ میر اور مجھ جیسے افراد کا قلم ان امور کے بیان سے عاجز ہے کہ میں "شقین" کے عالم وجود میں ملک سے ملکوت اعلیٰ تک اور وہاں

سے لاہوت تک پھیلے ہوئے عرفان کے ایک درجے کے بارے میں لب کشانی کی جسارت کروں کہ جن کا فکر و خیال میں بھی تصور مجال ہے اور ان کا تخلیقیں اور طاقت فرسا؛ بلکہ منوع ہے اور نہ ہی میں "ثقل اکبر" (قرآن) اور "ثقل کبیر" (اہل بیت) کے حقائق کو لوگوں سے پوشیدہ اور تہارہ جانے کے بعد بشریت پر گزرنے والے واقعات بیان کرنا چاہتا ہوں۔

یہ "ثقل کبیر" تمام چیزوں سے بڑی ہے سوائے "ثقل اکبر" کے، کہ جو اکبر مطلق (سب سے بڑا) ہے اور نہ ہی خدا کے دشمنوں اور طاغوتی طاقتوں کے ہاتھوں ان دونوں ثقل پر گزرنے والے واقعات کو بیان کرنا چاہتا ہوں کہ مجھ جیسا کم علم انسان ان کے شمار سے عاجز ہے اور نہ ہی دامن وقت میں گنجائش ہے؛ بلکہ میں نے مناسب جانا کہ ان دونوں "ثقل" پر جو کچھ گزرا ہے اسے بطور خلاصہ مختصر انداز میں بیان کروں۔

شاید یہ جملہ (لَنْ يَغْتَرِّفَا حَتَّىٰ يَرَدَا عَلَىٰ الْحُوضِ) اسی جانب اشارہ ہو کہ رسول اکرم ﷺ کے بعد ان دونوں میں سے ایک پر جو گزری ہے وہی دوسرے پر بھی گزری ہے اور معاشرے میں ایک کی تہائی دراصل دوسرے کی تہائی اور کمپیرسی ہے یہاں تک کہ یہ دونوں "حوض کوثر پر" رسول اللہ ﷺ کے پاس لوٹ آئیں گے۔ کیا یہ کثرت کا وحدت سے ملنے کا حوض اور قطروں کا دریا میں ضم ہونا ہے یا کوئی اور چیز کہ وہاں تک انسان کی عقل و عرفان کو رسائی حاصل نہیں؛ پس یہ کہنا چاہیے کہ رسول اکرم ﷺ کی ان دونوں یوں پر طاغوتی طاقتوں کی طرف سے جو ظلم و ستم ہوا وہ صرف امت مسلمہ پر نہیں بلکہ پوری بشریت پر ہوا ہے کہ قلم ان سب کو بیان کرنے سے قاصر ہے۔⁽³⁾

رسول اکرمؐ کے بعد قرآن کا حال

اہل بیت اطہارؓ کے بعد قرآن مجید کی محبوریت اور کمپیرسی کا مرثیہ پڑھتے ہوئے امامؐ اپنے وصیت نامے میں لکھتے ہیں: "اب دیکھے کہ کتاب خدا اور پیغمبر اکرم ﷺ کی اس نشانی پر کیا گزری؟ ایسے افسوسناک واقعات کہ جن پر دل خون کے آنسو روتا ہے، حضرت علیؑ کی شہادت کے بعد ہی شروع ہو گئے۔ خود خواہ، طاغوتی اور سرکش افراد نے قرآن کریم کو قرآن کے خلاف قیام کرنے والی حکومتوں تک پہنچنے کیلئے وسیلہ بنالیا۔

قرآن کے حقیقی مفسرین اور حقائق سے آشنا افراد کو کہ جنہوں نے پوری حقیقت قرآن کو رسول اکرم ﷺ سے حاصل کیا تھا اور نداۓ (انیٰ تارِک فِیْکُمُ الشَّفَّالِیْن) ان کی ساعتوں میں گونج رہی تھی، مختلف بہانوں اور پہلے سے تیار شدہ سازشوں کے ذریعے معاشرے سے دور کر دیا اور درحقیقت قرآن ہی کے ذریعے قرآن کو زندگی سے نکال دیا جو حوض کوثرتک بشریت کی رسائی کے لئے مادی اور معنوی زندگی کا سب سے عظیم دستور تھا اور آج بھی ہے۔ اسی طرح حکومت اسلامی پر جو اس مقدس کتاب کے اہداف میں سے ایک ہدف تھا اور آج بھی ہے، خط بطلان کھینچ دیا اور دین خدا، قرآن اور قرآن کے قانون و روش سے انحراف کی بنیاد رکھی یہاں تک کہ ایسے واقعات رومنا ہوئے کہ قلم انہیں بیان کرنے سے شرمندہ ہے۔

ٹیڑھی ونج بنیاد پر کھڑی کی گئی دیوار جتنی بھی بلند ہوتی رہی اس کی بھی وٹیڑھے پن میں اضافہ ہی ہوتا رہا یہاں تک کہ اس قرآن کریم کو اس طرح معاشرے سے نکال دیا گیا کہ جیسے اس کا ہدایت سے کوئی کام ہی نہ ہو، یہ قرآن جو اس عالم کے رہنے والوں کے رشد اور مسلمانوں؛ بلکہ تمام بشریت کو جمع کرنے کے لئے خداوند عالم کے مقام احادیث سے رسول اکرم ﷺ کے کامل مکافہ کے نتیجے میں نازل ہوا تاکہ تمام بشریت کو ان کی منزل مقصود تک پہنچائے، "علم الاسماء" کے اس فرزند کو شیاطین اور طاغوتوں کے شر سے نجات دے، جہاں کو عدل و انصاف سے پر کرے اور حکومت کو حضرات معمویں کے ہاتھوں میں تھماڈے تاکہ وہ انسانیت کی بہتری و اصلاح کو ان تک پہنچا دیں۔

مگر نوبت یہاں تک پہنچی کہ قرآن ظالم و جبار حکومتوں اور طاغوتی افراد سے زیادہ بدتر خبیث علاموں کے ذریعے ظلم و ستم کرنے اور ظالموں اور حق کے دشمنوں کے انعام کی توجیہ کے لئے استعمال ہونے لگا، بہت افسوس کے ساتھ یہ کہنا پڑتا ہے کہ حیلہ باز دشمنوں اور قرآن کے نادان دوستوں کے ہاتھوں تقدیر و سرنوشت ساز اس قرآن کو قبرستانوں اور ایصال ثواب کی مجالس میں صرف فاتحہ خوانی و تلاوت کے لئے رکھ دیا گیا اور آج بھی اس کی یہی حالت ہے، وہ قرآن کہ جسے مسلمانوں اور بشریت کے اتحاد کا مرکز اور ان کی زندگی کا آئین اور دستور ہونا چاہیے تھا، اختلاف و تفرقہ کا باعث بن گیا یا اسے معاشرے ہی سے نکال دیا گیا۔

ہم نے خود دیکھا کہ اگر کوئی حکومت اسلامی کا لفظ بھی زبان پر لاتا اور اسلام اور رسول اکرم ﷺ کی بنیادی تعلیم "سیاست" کی بات کرتا کہ قرآن و سنت میں جس کا کثرت سے تذکرہ کیا گیا ہے تو گویا اس نے بہت بڑے گناہ اور ناقابل معافی جرم کا ارتکاب کیا اور نوبت یہاں تک پہنچی کہ "سیاسی مولوی" کے کلمہ کو "بے دین مولوی" کے مترادف سمجھا جانے لگا اور اب بھی یہی صورتحال ہے۔⁽⁴⁾

ہمارے زمانہ میں قرآن کی حالت

قرآن کی حقیقت اور تعلیمات کے خلاف قائم ہونے والی بعض نام نہاد مسلمان حکومتیں، ہمیشہ سے قرآن کے ظاہر کو اپنے مذموم مقاصد کے لئے استعمال کرتی رہی ہیں جس کی تاریخی مثالیں بنی امیہ اور بنی عباس کی حکومتوں کی شکل میں دیکھی جاسکتی ہیں اور جس کی حالیہ مثالیں شہنشاہ ایران اور سعودی حکمران ہیں جو بظاہر قرآن کے نام پر حکومت کرتے رہے ہیں مگر درحقیقت قرآنی تعلیمات اور آیات کو اپنے پاؤں کے نیچے روندتے رہے ہیں۔ ایران کی ستم شاہی تو امام خمینی کی جدوجہد کے نتیجے میں نابود ہو چکی ہے لیکن سعودی عرب کی ستم شاہی آج بھی قرآن کے نام قرآن ہی کی تعلیمات کے بخیثے اُدھیرہ رہی ہے۔ اس سلسلے میں حضرت امام خمینیؑ نے آج سے پہلیں سال پہلے مسلمانوں کو اس طرف متوجہ کرنے کی کوشش کی ہے اور سعودی عرب کے قرآن سے ظاہری لگاؤ کا پر دہچاک کرتے ہوئے فرمایا ہے:

"اور کچھ مدت قبل شیطانی طاقتوں نے اسلامی تعلیمات سے مخفف حکومتوں کے ویلے سے خود کو جھوٹے طریقے سے اسلام سے منسوب کر لیا ہے۔ اسلام سے مخفف یہ حکومتیں قرآن کو محکم نہ کرنے اور شیطانی طاقتوں کے مذموم مقاصد کو عملی جامہ پہنانے کے لئے قرآن کو خوبصورت اور زیبا شکل میں چھاپتی اور دوسرے ممالک ارسال کرتی ہیں اور اس طرح اپنے شیطانی حیلہ و فریب سے قرآن کو عملی زندگی سے نکال رہی ہیں۔"

ہم نے خود اس بات کا مشاہدہ کیا ہے کہ محمد رضا خان پہلوی نے قرآن چھاپ کر کچھ لوگوں کو اپنے مذموم مقاصد سے غافل کر دیا تھا اور اسلامی تعلیمات سے بے خبر بعض مولوی بھی اس کے مدار اور شاخواں ہو گئے تھے، آج بھی ہم دیکھ رہے ہیں کہ شاہ فہد لوگوں کی کثیر دولت کو ہر سال کثیر تعداد میں قرآن چھاپنے اور قرآنی تعلیمات کے خلاف تبلیغ کرنے میں مصروف ہے، وہ خرافات سے پُر اور بے بنیاد فرقہ وہابیت کی ترویج اور غافل قوموں کو استکباری طاقتوں کی غلامی

کی طرف سُچنگ رہا ہے اور ساتھ اسلام و قرآن کی نابودی کے لئے اسلام و قرآن ہی سے مدد لے رہا ہے۔"-(5)

حضرت امام خمینی جیسے دور اندیش لیڈر کی یہ باتیں آج پوری طرح روشن ہو چکی ہیں اور پوری دنیا کے باشمور مسلمان سمجھ چکے ہیں کہ حرمین شریفین کے نام نہاد خادم کس طرح امت مسلمہ کے خون سے ہولی کھینے والوں کے پشت پناہ بنے ہوئے ہیں، اسرائیل کے فلسطینی مسلمانوں پر مظالم ہوں یا شام و عراق میں عالمی سامر ارج سے وابستہ دہشت گروہ، سب کی پشت پناہی یہی سعودی حکمران کر رہے ہیں جو ہر سال حاجیوں میں قرآن کے خوبصورت نسخے تقسیم کرتے ہیں لیکن طاغوت سے دوستی اور مظلوموں کی پشت پناہی کے سلسلے میں پوری طرح قرآنی تعلیمات کے بر عکس عمل کر رہے ہیں۔

قرآنی قوانین کا دنیا میں عملی نفاذ نہ ہو نا

حضرت امام خمینی نے اپنی سیاسی اور الٰہی تحریک کے آغاز سے لے کر اپنی زندگی کے آخری ایام میں لکھے جانے والے سیاسی والٰہی وصیت نامے تک مُہجوریت قرآن کے اندیشے کا اظہار کیا ہے اور اس قرآن کی اس مُہجوریت اور کمپرنسی کے مختلف پہلوؤں کی طرف مسلمانوں کی توجہ مبذول کرائی ہے اور اس کے بارے میں اپنی علمی کتابوں اور بیانات میں تحقیق کی ہے، لیکن ان سب بیانات اور تحریروں میں جو چیز سب سے زیادہ نمایاں نظر آتی ہے وہ حضرت امامؑ کی قرآن کی اجتماعی اور سیاسی تعلیمات کی طرف خصوصی توجہ ہے۔

امامؑ اس سلسلے میں قرآن کے اجتماعی اور سیاسی پہلو سے مسلمانوں کی غفلت کا شکوہ کرتے ہوئے نظر آتے ہیں، ان کے خیال میں کیا مسلمان اس الٰہی کتاب کو ایک پاک و پاکیزہ علاف میں رکھ کر یا مردوں کے لئے ثواب کی خاطر تلاوت کر کے اور اس سے استغفار کے وقت اس کو چوم کر اس کو مُہجوریت اور تہائی سے نکال لیتے ہیں اور اس کے بارے میں رسول اللہ ﷺ کی شکایت سے بری الذمہ ہو جاتے ہیں؟!
اس سلسلے میں امامؑ کے اپنے بیانات کو پڑھنے سے ان کے حقیقی درد کو سمجھا جاسکتا ہے؛ چنانچہ امامؑ قرآن کی مُہجوریت کے بارے میں فریاد بلند کرتے ہوئے کہتے ہیں:

"اے قرآن! اے آسمانی سُچنے اور اے خدائے رحمٰن کے ہدیے! خداوند عالم نے تم کو ہمارے دلوں کو زندہ کرنے اور ملتوں کی آنکھوں اور کانوں کو عبرت حاصل کرنے کے لئے نازل کیا

ہے، تم ہمارے لیے نور ہدایت اور سعادت کے راہنما ہو، تم ہمیں پست حیوانی درجات سے انسانیت کی بلندی اور خداۓ رحمٰن کی بارگاہ تک لے جانا چاہتے ہو، افسوس کہ بنی نوع انسان نے تمہاری قدر کو نہیں جانا اور تمہاری پیروی کو اپنے اوپر فرض شمار نہیں کیا، افسوس صد افسوس کہ تمہارا قانون دنیا میں نافذ نہ ہو سکا؛ اگر ایسا نہ ہوتا تو ان انسان نما وحشی درندوں کا یہ تنگ و تاریک گھر بہشت بریں بن جاتا اور جو خود کو دنیا کے متدن اور تعلیم یافتہ انسان کہتے ہیں، سعادت و خوش بختی ان کے دامن میں اسی جہان میں جمع ہو جاتی۔" (6)

قرآن سے دوری اور اسلامی حکومتوں کا خسارہ

اس وقت اکثر مسلمان ممالک میں غیر مسلم قوانین پر عمل ہو رہا ہے جبکہ ہم دین اسلام کو ایک مکمل ضابطہ حیات سمجھتے ہیں، ہم جانتے ہیں کہ اسلام کی اللہ کتاب قرآن مجید میں ہر چیز کے بارے میں قانون اور ضابطہ موجود ہے؛ لیکن اس کے باوجود ہم اس سے غافل ہیں اور قرآن سے دوری اختیار کئے ہوئے ہیں، نہ تو قرآن کے قانون قصاص پر عمل ہوتا ہے اور نہ ہی قانون و راثت پر، کہیں بھی ملکی دفاع اور جہاد میں قرآنی تعلیمات کو مد نظر نہیں رکھا جاتا، قرآن ہمیں مظلوموں کی فریاد رسی کا واضح حکم دیتا ہے؛ لیکن ہمارے حکراؤں کے سامنے مظلوم ذمک ہو رہے ہوتے ہیں وہ خاموش تماشائی بنے رہتے ہیں؛ البتہ قرآن سے دوری کا سب سے زیادہ نقصان انہی نام نہاد مسلمان حکومتوں کو ہوتا ہے چونکہ وہ قرآنی تعلیمات کے خلاف مظلوموں کی حمایت نہ کرنے کی وجہ سے بہت جلد نابود ہو جاتی ہیں اور اپنے طاغوتی آقاوں کے سامنے ذلت و خواری اٹھاتی ہیں، اس سلسلے میں امام خمینیؑ طاغوتی طاقتوں کے مسلمان ممالک پر تسلط کے بارے میں فرماتے ہیں:

"وہ کیوں مشرق پر قبضہ نہ کریں اور انہیں اپنا قیدی نہ بنائیں تاکہ اس کے ذریعے مشرق والیں مشرق کو مناسب قیمت پر فروخت کر سکیں، انہیں سونا بنا لیں اور یہاں سے سونا لے جائیں؟ وہ کیوں اس کام کو انجام نہ دیں؟ ہماری اسلامی حکومتیں ان مطالب کی طرف متوجہ نہیں ہیں اور وہ اس بات سے بھی غافل ہیں کہ ان کے سر پر کیا بلا کیں نازل ہونے والی ہیں؟ یہ تمام نقصانات قرآنی تعلیمات پر عمل نہ کرنے اور اسلامی قوانین کو نافذ نہ کرنے کی وجہ سے سامنے آ رہے ہیں،

وہ اسلامی حکومتوں کو اختلاف و تفرقہ سے دن بدن کمزور سے کمزور تر کر رہے ہیں تاکہ دین و مذہب دونوں کو نعوذ باللہ نا بود کر دیں۔

کیا اسلامی ممالک کے سر برہان، صدر، وزیر اعظم اور پارلیمان کے اراکین کو خواب غفت سے بیدار نہیں ہونا چاہیے؟ کیا یہ لوگ واقعی صور تحال کو نہیں جانتے؟ یا جانتے ہیں لیکن جاہ و مقام اور کرسی کی محبت نے انہیں مجبور کر دیا ہے کہ یہ لوگ ان دشمنوں کے دستور پر عمل کریں؟ آپ حضرات کو جاننا چاہیے کہ جو لوگ ان تمام واقعات سے مطلع ہیں یا مطلع ہونے کا دعویٰ کرتے ہیں اس ایک سادہ سے مطلب کو کہ جسے تمیٰں نے سمجھ لیا ہے، وہ ابھی تک کیوں نہیں سمجھ سکے ہیں؟ آپ حضرات کا اس بارے میں کیا خیال ہے؟ اگر انہوں نے واقعہ اس صور تحال کو سمجھ لیا ہے تو یادہ خدا نخواستہ بڑی طاقتوں کے جاہ و جلال میں کھوئے ہوئے ہیں یا پھر ان سے مرعوب اور خوفزدہ ہیں، آخر یہ خوفزدہ کیوں ہیں؟

اس لیے کہ ان کو مختلف گروہوں میں بانٹ دیا گیا ہے اور اتنی وسیع و عریض سلطنت عثمانیہ کو چھوٹی چھوٹی حکومتوں میں تقسیم کر دیا گیا ہے، ان بے چاری اقوام اور کروڑوں پر مشتمل اس عظیم ملت (اسلامیہ) کو خدا سے غافل ایک گروہ کی قید میں ڈال دیا ہے جو ان کا استھان کرتے ہیں اسلامی ممالک کے یہ سر برہان پری ہی اقوام کو بے چارہ بnar ہے ہیں، کیا ابھی بھی وقت نہیں آیا کہ یہ اسلامی حکومتیں خواب غفت سے بیدار ہو جائیں؟

انہوں نے اسلام سے ایسی کون سی نبڑی بات دیکھی ہے کہ ان کے لبوں پر تالے پڑے ہوئے ہیں؟ مغرب سے مکروہیلہ کی ایک موج بلندی ہوئی ہے کہ جس نے یا تو اسلامی حکومتوں کو اپنے پنجہ میں جکڑا ہوا ہے یا انہیں لالج دی ہے یاد ہمکی اور یہ وہ چیزیں ہیں کہ جس کا مشاہدہ ہم ان کے رسائل و مجلات، ان کے پروپیگنڈے اور ریڈیو کے پروگراموں سے کر رہے ہیں۔ (7)

مسلمانوں کی بد بخشی کی وجہ قرآن سے دوری کو قرار دیتے ہوئے ایک اور مقام پر لکھتے ہیں کہ:

"اسلامی حکومتوں کی قرآنی تعلیمات سے دوری نے ملت اسلامی کو اس ذلت سے دوچار کیا ہے اور مسلمان اقوام کی تقدیر اور اسلامی ممالک کو دائیں بائیں بازو کی استعمالی قوتوں کے مکروہ فریب کی سیاست کا کھلونا بنادیا ہے۔" (8)

پھر فرماتے ہیں :

”اسلام مسلمانوں کے لئے تمام چیزیں لے کر آیا ہے اور قرآن میں بھی تمام چیزیں موجود ہیں؛ لیکن صد افسوس کہ ہم مسلمانوں نے قرآن سے استفادہ نہیں کیا اور قرآن کو تنہا چھوڑ دیا ہے یعنی قرآن سے جس طرح فائدہ حاصل کرنا چاہیے تھا اس طرح نہیں کیا؛ لہذا لوگوں کو اس بات کی جانب توجہ دلانی چاہیے کہ وہ اسلام و قرآن کی جانب رغبت پیدا کریں۔“ (9)

دین سے سیاست کی جدائی کا پروپیگنڈہ

حضرت امامؒ دین اور سیاست میں جدائی کو مسلمانوں کے خلاف سب سے بڑی سازش سمجھتے تھے، ایک شروع دن سے ہی عالمی سامراج کی طرف سے اس مقنی پروپیگنڈے کے بارے میں امت مسلمہ کو آگاہ کرنے کی سعی کرتے رہے ہیں، ایک جگہ اپنے بیانات میں آپؐ فرماتے ہیں :

” ان استعماری طاقتوں نے اپنی باتوں کا اس طرح پروپیگنڈا کیا کہ ہم علماء پر بھی اس کا شدید اثر ہوا تھا کہ آپ صرف مدرسون میں بیٹھ کر درس دیجیئے اور ملک کے منافع اور تقدیر ہمارے ہاتھوں میں سونپ دیں۔ آپ جا کر دنیٰ مدارس کے ایک کونے میں بیٹھ کر سادہ زندگی گزاریں اور لوگوں کے لئے شرعی مسائل بیان کریں؛ البتہ ہر مسئلہ نہیں! اگر ہم علام شرعی مسائل کو صحیح طرح بیان کرتے تو آج یہ حالت نہ ہوتی۔ ان لوگوں نے اسلام کے سیاسی، اجتماعی، جنگی اور حکومتی مسائل کے ابواب کو بند کر کے کنارے لگا دیا (کہ یہ مسائل تو حضرت جنتؐ سے مربوط ہیں وہ جب تشریف لا کیں گے تو حکومت کریں گے اور یوں طہارت و نجاست، حیض و نفاس اور جنابت کے چند شخصی مسائل کو سامنے کر دیا)۔“

اگر آپ قرآن کا مطالعہ کریں تو آپ اس میں سیاسی، جنگی اور دشمنان خدا کے قتل کے احکامات کو کثرت سے جا بجا ملاحظہ کریں گے۔ لیکن یہ اشتماری طاقتیں کہتی ہیں کہ بہت اچھا، لیکن اب آپ کو اس سے کوئی سردار نہیں ہونا چاہیے کہ حکومت اور عوام کا باہمی رابطہ کیسا ہو؟ قوم پر حکومت کے کیا فرائض ہیں اور حکومت کو کس طرح عمل کرنا چاہیے؟ ایک اسلامی حاکم اور پولیس و نگہبان کو کیسا ہونا چاہیے؟ ایک قاضی کی شرائط کیا ہیں؟ ان تمام باتوں سے آپ کا کوئی سردار نہیں ہونا چاہیے۔“ (10)

دین و سیاست کی جدائی کے نعرے کے ذریعے قرآن کے خلاف استعماری پروپیگنڈے کا پردہ چاک کرتے ہوئے ایک اور مقام پر کہتے ہیں:

"ایک ارب آبادی پر مشتمل اسلامی حکومتیں کیوں استعماری طاقتوں کی غلام ہیں؟ یہ حکومتیں قدرتی وسائل اور معدنی ذخیر خصوصاً تیل سے مالا مال ہیں جو ان استعماری طاقتوں کی شہرگ حیات ہے، مسلمان جو قرآن کی حیات بخش تعلیمات اور رسول اکرم ﷺ کے سیاسی اور عبادت و بندگی خدا کے دستورات کے حامل ہیں، جوانہیں "جبل خدا" کو مضبوطی سے پکڑنے کی دعوت اور تفرقة و اختلاف سے پر ہیز کرنے کا درس دیتے ہیں، مسلمان حرمین شریفین جیسے ملجاً و جائے پناہ رکھتے ہیں جو حیات رسول اکرم ﷺ میں بھی اسلامی سیاست و عبادت کا مرکز تھے اور آنحضرتؐ کی رحلت کے بعد بھی کافی مدت تک اسی خصوصیت کے حامل رہے۔

سیاست و عبادت کے انہی دو بڑے مرکز میں فتوحات اور سیاست کے منصوبے تیار اور صادر کیے جاتے تھے؛ لیکن ان استعماری طاقتوں کے وسیع تر پروپیگنڈے، مذموم مقاصد اور کچھ فہمی کی وجہ سے آج نوبت یہاں پہنچ گئی ہے کہ حرمین شریفین میں مسلمانوں کے سب سے اہم امر "سیاسی و اجتماعی مسائل" کی بات کرنا جرم سمجھا جاتا ہے اور سعودی پولیس مسجد الحرام میں اور اس جگہ کہ جو حکم خدا اور قرآنی نص کے مطابق تمام انسانوں حتیٰ مخرفین کے لئے بھی جائے امن ہے، اپنے لمبے بوٹوں اور اسلحہ سے مسلمانوں پر حملہ کرتی ہے اور انہیں زد و کوب کرتی اور گرفتار کر کے زندان میں ڈال دیتی ہے۔" (11)

ایک اور مقام پر مسلمانوں کی مشکلات کا نذر کرہ کرتے ہوئے ملت اسلامیہ کی سب سے بڑی مشکل بیان کرتے ہوئے فرماتے ہیں:

"مسلمانوں کی مشکلات بہت زیادہ ہیں لیکن ان کی سب سے بڑی مشکل یہ ہے کہ انہوں نے قرآن مجید کو اپنی عملی زندگی سے نکال کر دوسرا پرچھوں تلے پناہ لے رکھی ہے۔" (12) قرآن کی اجتماعی اور سیاسی تعلیم دینے والی آیات سے دوری نے ہمیں سیاسی میدان میں دوسروں کا دست نگر بنادیا ہے اور سیاسی علوم و فنون میں طاغوتی حکومتوں کے محتاج ہو چکے ہیں اور ہمارے سیاسی فیصلے بڑی طاقتیں کرتی ہیں۔ اس سلسلے میں امام امتؐ کہتے ہیں:

۱۰ ان شیطانی قوتوں نے اقوام عالم کے تمام مسائل کا بغور مطالعہ کیا ہے اور اس نتیجے پر کچھ ہیں کہ اگر علمکار یہ طبقہ اپنی اپنی ملتوں کی پشت پناہی کے ساتھ سیاست میں داخل ہو جائے تو ان طاقتوں کو حتیٰ شکست کا سامنا کرنا پڑے گا، چنانچہ اس مسئلہ کے حل کے لئے انہیں کیا کرنا چاہیے؟ اس مسئلہ کے حل کی صرف ایک راہ ہے اور وہ یہ کہ عمومی طور پر لوگوں کے ذہنوں میں یہ بات بٹھا دیں کہ اہل علم کا سیاست سے کیا جوڑ ہے، علمکار و نفیہ یہ ہے کہ وہ اپنی عبا کو اپنے سروں پر ڈال لیں اور دنیا و مافیہا سے بے خبر ہو جائیں، ظہر کے وقت جا کر نماز پڑھائیں اور اس کے بعد منبر پر جا کر لوگوں کے لئے فردی زندگی سے متعلق چند شرعی مسائل بیان کریں نہ کہ وہ مسائل جو سیاست اور مسلمانوں کی مشکلات سے متعلق ہوں اور وہی مسائل جو لوگوں میں معمولاً رائج ہیں صرف انہی کو بیان کیا جائے۔ اسی لیے فقہ کے دوسرے ابواب کو عملاً بند کر کے کنارے لا گا دیا گیا تھا۔

ہاں! البتہ کتابوں میں یہ تمام مسائل موجود تھے لیکن عملی زندگی سے ان کا دور دور کا کوئی واسطہ نہیں تھا۔ اسی طرح قرآن کریم کی کثیر آیات کو بھی عملی زندگی سے نکال کر کھینک دیا گیا تھا۔ ہم سب بڑے احترام سے قرآن پڑھتے، عقیدت سے اسے چوتھے اور اس کے بعد بھی طاق میں سب سے اوپر جگہ بڑے احترام سے اسے رکھ دیتے ہیں۔ قرآن کی اکثر آیات معاشرے، اجتماعی زندگی، سیاست، جنگ اور اسی طرح کے دیگر مسائل سے مربوط ہیں لیکن ہم نے انہیں فراموش کر دیا یعنی انہوں نے ہمیں اپنے پروپیگنڈے کے ذریعے مجبور کیا تھا کہ ہم انہیں فراموش کر دیں۔⁽¹³⁾

مسلمانوں کے آپس میں اختلاف کی وجہ سے قرآن کی کھمپرسی

امام خمینیؑ مسلمانوں کے تفرقے اور اختلاف کو قرآنی تعلیمات کے خلاف قرار دیتے ہوئے باہمی اختلافات کو قرآن سے دوری کی علامت قرار دیتے ہیں، وہ اس سلسلے میں اسلام اور قرآن کی معبوریت کو بیان کرتے ہوئے فرماتے ہیں:

۱۱ رسول اکرم ﷺ سے منقول ہے کہ اسلام ابتدا میں بھی مظلوم تھا اور بعد میں بھی مظلوم ہو گا۔ آج میں چاہتا ہوں کہ اسلام کی مظلومیت کو آپ حضرات کے لئے بیان کروں۔ قرآن

شریف میں آپ پڑھتے ہیں کہ پیغمبر اکرم ﷺ نے خداوند عالم سے شکایت کی ہے (انَّ قَوْمًا
اتَّخَذُوا هَذَا الْقُرْآنَ مَهْجُورًا) (14) کہ میری قوم وامت نے قرآن کو نظر انداز اور تنہا کر دیا۔
آج میں اس قرآن کے نظر انداز ہونے، مسلمانوں کے درمیان اس کی تہائی، اجنبيت اور
مظلومیت کو آپ حضرات کے سامنے بیان کرنا چاہتا ہوں کہ آج مسلمانوں اور اسلام کی کیا حالت
ہے؟ آج قرآن اور اسلام مسلمان معاشرے میں تہا اور مظلوم ہیں اور انہیں نظر انداز کر دیا گیا
ہے۔ اس کی وجہ یہ ہے کہ اسلام و قرآن کی بنیادی تعلیمات کو یا تو سرے ہی سے نظر انداز کر دیا
گیا ہے یا بہت سی اسلامی حکومتوں نے انہی تعلیمات کے خلاف قیام کیا ہے۔" (15)

امت مسلمہ کے ذریعے قرآنی احکام کی نظر اندازی کے بارے میں ایک اور موقع پر فرماتے ہیں:
۱۱ آج اسلام، قرآن اور قرآنی احکامات مظلوم ہیں، انہیں نظر انداز اور معاشرے میں کیتا و تہا
کر دیا گیا ہے؛ اس معنی میں کہ آپ با آواز بلند اذان کہتے ہیں، نماز ادا کرتے ہیں اور ساتھ ہی
اسلام کے بہت سے سیاسی احکامات پر کوئی توجہ نہیں دیتے۔ اس طرح اسلام و قرآن کی تہائی
و کسپرسی ختم نہیں ہو گی۔ قرآن جب کہتا ہے: (وَاعْتَصِمُوا بِحَبْلِ اللَّهِ جَمِيعًا لَا تَفَرَّقُوا) ۱
(۱۶) (وَلَا تَنَازِعُوا فَتَنَاهُوكُمْ ۚ) ۲ (17) یعنی اگر اسلام کے ان بلند پایہ احکامات
پر عمل ہو تو دنیا پر حکومت کرنا تم مسلمانوں کا حق ہے لیکن تم سب نے قرآن کو کیتا و تہا کر دیا ہے
اور ان مسائل اور تعلیمات کی جانب کوئی توجہ نہیں دی۔ (18)
قرآنی دعوت کی جانب مسلمانوں کی عدم توجیہ کے متعلق فرماتے ہیں:

" کیا یہ مسلمانوں کے لئے مصیبت نہیں ہے کہ ہم اپنی تمام چیزوں کو اخلاص کے طبق میں سجا کر
ان بیگانوں اور استعماری طاقتوں کی خدمت میں پیش کر دیں اور ان کی منت سماجت بھی کریں کہ
وہ انہیں قبول کر لیں؟! جب اس بات کی نوبت آجائے کہ مسلمان خداوند عالم کے بتائے ہوئے
راستے سے ہٹ جائیں، قرآنی تعلیمات اور اسلامی احکامات کی طرف توجہ نہ دیں اور اسلام کی اتحاد

1 - (ترجمہ) اور اللہ کی رسمی کو مضبوطی سے تمام لو اور تفرقة میں نہ پڑو۔

2 - اور آپس میں مت جھگڑو کہ تم سب پر جاؤ گے اور تمہاری ہو اکثر جائے گی۔

بین اسلامیں کی دعوت کو پامال کر دیں تو ان کی بھی حالت ہونی چاہیے کہ اپنی تمام دولت کو ان بڑی طاقتون کی خدمت میں پیش کریں اور ان سے التماں بھی کریں کہ جناب والا! آپ انہیں قبول کر لیجئے! کیا ہمیں اب بھی خواب غفلت سے بیدار نہیں ہونا چاہیے؟ کیا اب بھی وقت نہیں آیا کہ مسلمان درس عبرت لیں؟ " (19)

قرآن حجا بول میں لپٹا ہوا ہے

حضرت امام حج کو بھی قرآن کی مانند مظلوم قرار دیتے ہوئے قرآن مجید کی کسپرسی کا ایک اور پہلو ذکر کرتے ہوئے لکھتے ہیں:

"حج بھی قرآن کی مانند ایک خزانہ ہے کہ جس سے تمام مسلمان بہرہ مند ہوتے ہیں۔ لیکن اسلامی مفکرین، دانشمند حضرات اور امت اسلامیہ کا در درکھنے والے افراد اگر اس کے دریائے علم و معرفت میں غوطہ زن ہوں اور اس کے سیاسی و اجتماعی احکامات کے تزدیک جانے اور اس میں غور و فکر کرنے سے خوف نہ کھائیں تو وہ اس دریا کے بہترین صدف، رشد و ہدایت اور حکمت و آزادی کے نایاب اور بے نظیر گورہوں کو زیادہ سے زیادہ تعداد میں حاصل کر سکیں گے اور اس کے حکمت و معرفت کے شفاف چشمے سے تابد سیراب ہو جائیں گے۔

لیکن کیا کریں اور اس غم کے سمندر کو کہاں لے جائیں کہ حج بھی قرآن کی مانند کیتا و تھا اور غریب و اجنبی ہے اور اسے بھی نظر انداز کر دیا گیا ہے۔ جس طرح اس مکمل ضابطہ حیات اور کمال و جمال کی اس کتاب کو ہم نے خود ساختہ حجا بول اور پر دوں میں پیٹ دیا ہے، خلقت کے اس گنج اسرار کو اپنی چک فکری کی خاک میں دفن کر دیا ہے اور خدا سے انس و ہدایت اور زندگی کی یہ زبان اور اس کا فلسفہ زندگی، وحشت اور قبر و موت کی زبان میں تبدیل ہو گیا ہے اسی طرح حج بھی آج اسی قسم کی آفتوں میں گرفتار ہے۔" (20)

اُمت مسلمہ کی قرآن سے بے احتیاطی اور خود پیروان قرآن کے درمیان قرآن کی مہوریت اور تہائی کے بارے میں حضرت امام خمینیؑ کے دردناک اظہارات سے پتا چلتا ہے کہ قرآن کی اس تہائی سے وہ کس قدر رنجیدہ تھے اور ملت اسلامیہ کے تمام مسائل اور مشکلات کا سبب اسی بے توہینی کو سمجھتے تھے۔

الہذا حضرت امام[ؒ] نے قرآن کو اس سکپری اور تہائی سے نکالنے اور اس کی فردی و اجتماعی تعلیمات کو عملی شکل دینے کے عزم وارادے کے ساتھ اپنی اسلامی تحریک شروع کی اور سالہا سال کی جدوجہد کے بعد وہ اس قول کو عمل کی شکل میں تبدیل کرنے میں کامیاب ہو گئے۔ ۱۹۷۶ء میں انقلاب اسلامی کی کامیابی اور اسلامی حکومت کا قیام درحقیقت حضرت امام[ؒ] کے اُنہیٰ قرآنی نظریات اور افکار کا عملی وجود تھا کہ جس کا اظہار وہ اپنی ہر گھنٹگوار تحریر میں کرتے رہے تھے۔

حضرت امام[ؒ] نے قرآنی تعلیمات کا اسلامی معاشرے میں عملی تجربہ کرنے کا جواہر وہ اسلامی جمہوری ایران کی شکل میں ظاہر ہوا اور آج گزشته پہنچتیں سال سے اسلامی جمہوری ایران میں قرآن کی سیاسی و اجتماعی تعلیمات اور قوانین کو اجراء کرنے کا تجربہ کیا جا رہا ہے اور یہی امام اُمّت[ؒ] کی سب سے بڑی آرزو تھی، یہ آرzonہ فقط امام خمینی[ؒ] کی تھی بلکہ بانی اسلام حضرت پیغمبر اکرم ﷺ اور ان کے برحق جانشینوں کی بھی یہی آرزو تھی کہ قرآن کی تعلیمات اسلامی معاشروں میں عملی شکل اختیار کر لیں جس کی خاطر تمام آئندہ معصومین[ؒ] نے قربانیاں دیں اور جس کی خاطر کربلا جیسا دور دن اک واقعہ رونما ہوا اور جس کی خاطر صدر اسلام سے لے کر آج تک لاکھوں فرزندان قرآن نے اپنی قربان کی ہیں۔

عصر حاضر میں قرآن کو ہجوریت اور تہائی سے نکالنے والی تمام دینی شخصیات میں امام خمینی[ؒ] وہ واحد شخصیت ہیں جنہوں نے اپنی سیاسی بصیرت اور ناقابل بیان شجاعت اور ایمان کے ذریعے قرآنی قوانین کو عملی شکل دینے اور اس راستے کی ہر مشکل کو ختم کرنے کا عملی تجربہ کیا ہے جو آج کے تمام مسلمانوں کے لئے نمونہ عمل ہے۔ امام خمینی[ؒ] نے ثابت کر دیا ہے کہ قرآنی تعلیمات ہر زمانے کے تقاضوں کو پورا کرنے کی مکمل صلاحیت رکھتی ہیں بشرطیکہ ان پر مکمل ایمان و یقین کے ساتھ عمل کیا جائے اس لیے کہ یہ الٰہی تعلیمات ہیں جو انسانوں کے خلق نے انسانوں کی ہدایت کے لئے نازل کی ہیں۔

آخر میں اس بات کی یاد دہانی بھی ضروری ہے کہ نہ توحیدت امام خمینی[ؒ] نے کبھی یہ دعویٰ کیا اور نہ ہمارا یہ دعویٰ ہے کہ اسلامی جمہوری ایران میں تمام قرآنی قوانین عملی شکل اختیار کر چکے ہیں؛ البتہ اس کے لئے ملخصانہ کوشش ضروری کی جا رہی ہے۔ چونکہ قرآن کو مکمل طور پر نافذ کرنے کے لئے جہاں قرآن کو قبول کرنے والوں میں ضروری نظریت اور صلاحیت ضروری ہے وہاں قرآنی قوانین کے اجراء کرنے والے مجری کے لئے بھی قرآن کی طرح معصوم ہونا ضروری ہے۔ اس لئے ہمارا ایمان ہے کہ قرآن کی

مکمل تغییمات کا ایک معصوم الہی نہائیہ ہی اجراء کر سکے گا اور قرآن کو مکمل طور پر محبوریت سے امام معصوم ہی نکال سکے گا؛ البتہ اس کے لئے راہ ہموار کرنا اور انسانوں کو آمادہ کرنا ہمارا اولین فریضہ ہے، یہ وہی فریضہ ہے جس پر امام شیعیٰ نے عمل کر کے دکھایا ہے اور آج کے تمام انسانوں کے لئے نمونہ عمل پیش کیا ہے۔

حوالہ جات

1- مترجم مفتی جعفر حسین، فتح البلاغ، خطبہ ۱۳۵

2- خرمشانی، تفسیر و تفاسیر جدید، 20-22، تهران، کیپان، چاپ اول، ۱۳۶۴

3- صحیفہ امام، ج ۲۱، ص ۳۹۲، ۳۹۳

4- ایضاً، ص ۳۹۵

5- صحیفہ امام، ج ۲۱، ص ۳۹۶

6- امام شیعیٰ، کشف اسرار ص ۲۲۰

7- صحیفہ امام، ج ۱، ص ۳۷۶، ۳۷۷

8- ایضاً، ج ۲، ص ۳۳۸

9- ایضاً، ج ۱۲، ص ۳۲۰

10- ایضاً، ج ۹، ص ۱۷۷

11- ایضاً، ج ۱۵، ص ۲۹۰

12- ایضاً، ج ۱۳، ص ۲۷۵

13- ایضاً، ج ۱۵، ص ۱۱۰

14- سورہ فرقان، آیت ۳۰

15- صحیفہ امام، ج ۱۲، ص ۳۲، ۳۳

16- آل عمران، آیت ۱۰۳

17- انفال ۲۷/۳

18- ایضاً، ج ۱۲، ص ۳۸، ۳۹

19- ایضاً، ج ۱۸، ص ۵۵

20- صحیفہ امام، ج ۲۱، ص ۷۷، ۷۸